

## ‘દાદા ભગવાન’નું સહેજે સમરણ

‘દાદા ભગવાન’નું સહેજે સમરણ,

અલાખ ધૂન ઓળખાણી રે.

નિજસ્વરૂપનું ધ્યાન જ હરદમ,

દેખત ભૂલી ત્યાં ટાળી રે.

જય સચ્ચિદાનંદ, જય સચ્ચિદાનંદ.

ગાડી અવસ્થાની દોડે મુકામ વિણ,

આવે ને જાય વિના રુચિ રે.

નિર્વાણી હીરલો જડિયો મૂલ વણ,

નાથે જ દીનતાઈ નાથી રે.

હું જ મારો ભોમિયો ને હું જ મારી મંઝિલ,

જયોતિસ્વરૂપ ‘આ’ નિરાલંબી રે.

રોકડ સથવારો ફોગટના ભાવમાં,

કિંમત કોઈએ ન આંકવી રે. – ‘દાદા ભગવાન’નું....

‘સ્વરૂપ’ નિરાવરણી વર્ણનીય,

ચરમદશા વર્તાણી રે.

હું જ ‘દાદા’માં ને ‘દાદા’ જ મુજમાં,

અજબ અભેદતા જાણી રે. – ‘દાદા ભગવાન’નું....

માત્ર ભમરડાનો ઈ જ દોરી સંસાર,

કોને ઓળખાય ‘આ’ વાણી રે ?

દસ લાખ વર્ષોનાં ભૂત-ભાવિ ભાખનાર,

કરુણાળુ કેવળજ્ઞાની રે.

સંસાર વિરમાવે ‘સ્વરૂપ-વિજ્ઞાન’,

જશ દીધો વીતરાગવાણીને.

અકર્તા-કિરતાર સિદ્ધક્ષેત્ર-નિવાસી,

આશ્ચર્ય અગિયારી લહાણી રે.

જય સચ્ચિદાનંદ, જય સચ્ચિદાનંદ.

